

## اسلام کا تصور عبادت (یہودیت و عیسائیت کے ساتھ مقابلی جائزہ)

### **Abstract**

Basic terminologies of religion have such importance such as basic origins in the body. If the heart, brain, and liver function actively then all the body remains fit but if there is some fault in them all the body impressed. Same the case with basic terminologies of religion, the change of these basic concepts create problems in the completion of religious demands.

Worship (servitude) is one of these important terminologies. We can never be able to understand other religious terminologies without its understanding.

Worship (servitude) is derived from slavery. In Arabic 'abd' mean slave, servant, and follower. According to it word worship means slavery and obedience. It means to worship Allah with great devotion.

Although all world religions lay stress on worship but in Islam it has vital importance. In Islam worship means to obey Allah at every step of life. Islam is a complete code of life. It guides us in all aspects of life such as social, economical and political issues.

Islamic servitudes play an important role in the man's life. Basic Islamic servitudes such as prayer (salat), fasting (roza), zakat, pilgrimage (haj) impressed greatly and effected for human life. It makes the relation strong between man and Allah. It creates the passion of thanking Allah. It makes our ethics ideal. It urges man to care the rights of others. When we care other's rights our society becomes an example of Heave.

## اسلام کا تصورِ عبادت

(یہودیت و عیسائیت کے ساتھ مقابلی جائزہ)

کلثوم بی بی ☆

### عبادت کا لغوی و اصطلاحی مفہوم:

عبادت عربی زبان کا لفظ ہے۔ یہ لفظ عبد سے مانگوڑ ہے اور عبد، یعبد کا مصدر ہے۔ اس کا مادہ غلبہ ہے۔ اس کے معنی عاجزی و فرمابرداری کے ہیں۔ لسان العرب کے مطابق:

”لغت میں عبادت کے معنی عاجزی کے ساتھ فرمابرداری کرنے کے ہیں۔ اور اسی سے طریق عبد کے الفاظ

استعمال ہوتے ہیں جن کا معنی ہے روندا ہوا راستہ اور یہ اس راستے کو کہا جاتا ہے جس پر زیادہ چل کر اسے روندا گیا ہو۔“ (۱)

قادم اللغات میں اس کے معنی ہیں اطاعت، بندگی، پرستش کرنا، پوجا پاٹ کرنا، نماز پڑھنا۔ (۲) اسی طرح مصباح اللغات میں اس سے مراد ہے اللہ کو ایک جانا، خدمت کرنا، ذلیل ہونا، خضوع کرنا، پرستش کرنا۔ (۳) اسی کتاب میں دوسری جگہ تعبد کے ذلیل میں اس سے مراد ہے عبادت کے لئے الگ ہونا، اطاعت کے لئے بلانا، غلام بنانا، غلام جیسا برتاو کرنا۔ (۴) لغت کی ایک اور کتاب فیروز اللغات میں بھی کچھ ایسے ہی معنی درج ہیں جیسے بندگی، اطاعت، نمازو دعا وغیرہ۔ (۵)

### عبادت کا مفہوم آیات قرآنی کی روشنی میں:

قرآن کریم میں اکثر مقامات پر عبادت کا ذکر ہے ارشاد باری تعالیٰ ہے:

”یہ ہے وہ (جنت) جس کی خوشخبری دیتا ہے اللہ تعالیٰ اپنے بندوں کو جو ایمان لائے اور ابھی کام کئے۔“ (۶)

یہاں اللہ کی بندگی بجالانے والے مراد ہیں۔ ایک اور مقام پر ارشاد ہے:-

”پس اللہ ہی کی بندگی کرو اسی کے لئے اطاعت کو خاص کرتے ہوئے۔“ (۷)

عبادت کے ساتھ اطاعت کا تعلق اتنا گرا ہے کہ قرآن نے متعدد مقامات پر خالص اطاعت کے معنی میں ہی استعمال کیا ہے جیسے:

”شیطان کی اطاعت نہ کرو کیونکہ وہ تمھارا کھلاوٹن ہے۔“ (۸)

الله تعالیٰ نے اپنے کلام میں اپنے انبیاء و رسول کو اسی لفظ عبد یعنی اللہ کی بندگی کرنے والے سے مخاطب کیا ہے ارشاد ہے کہ:

”محی اس بات میں عار نہیں رکھتے کہ وہ خدا کا بندہ ہے اور نہ مقرب فرشتے (عار رکھتے ہیں)۔“ (۹) لہذا جب

حضرت عیسیٰ اپنی قوم سے مخاطب ہوتے ہیں تو وہ بھی خود کو اسی طرح متعارف کرتے ہیں کہ:

”میں اللہ کا غلام ہوں مجھے کتاب دی گئی ہے اور مجھے نبی بنا کر بھیجا گیا ہے۔“ (۱۰)

پیر محمد کرم شاہ نے اس بات کی یوں وضاحت کی ہے کہ: ”یعنی حضرت عیسیٰ علیہ السلام کے لئے اللہ تعالیٰ کی توحید کا اعتراف اور اپنا بندہ ہونا باعث ہزار فخر نہ ازش ہے وہ بھلا کیوں اس کو عار سمجھیں اور حقیقتاً یہی انسان کی سب سے بڑی سعادت ہے کہ وہ اپنے معبودِ حقیقی کو پہچان لے اور اپنے گلے میں اس کی بندگی کا طوق ڈال کر اس کے حضور حاضر ہو۔“ (۱۱) اسی طرح حضرت داؤد کے بارے میں ارشاد ہے کہ:

”اور ہمارے بندے داؤد کو یاد کرو جو صاحب قوت تھے اور رجوع کرنے والے تھے۔“ (۱۲)

مولانا احمد رضا بریلوی اس بارے میں لکھتے ہیں کہ: جن کو (حضرت داؤد علیہ السلام) عبادت کی بہت قوت دی گئی تھی آپ کا طریقہ تھا کہ ایک دن روز وہ رکھتے اور ایک دن افطار فرماتے اور رات کے پہلے نصف حصہ میں عبادت کرتے اس کے بعد شب کی ایک تہائی آرام فرماتے پھر باقی چھٹا حصہ عبادت میں گزارتے (۱۳) حضرت ابن عباس (۱۴) سے مردی ہے کہ جب حضرت داؤد تسبیح کرتے تو پرندے آپ کے پاس جمع ہو کر تسبیح کرتے۔ (۱۵) اسی طرح قرآن کریم میں حضرت ایوب کا ذکر بھی انہیں الفاظ سے کیا گیا ہے آپ کے بارے میں ارشاد ہے:

”اور ہمارے بندے ایوب کو یاد کرو جب انہوں نے اپنے رب کو پکارا کہ شیطان نے مجھے ایذا اور تکلیف دے رکھی ہے۔“ (۱۶)

حضرت ایوب علیہ السلام اللہ تعالیٰ کے وہ رسول اور بندے ہیں جن پر تکالیف و شدائیکی انجام ہو گئی لیکن ان کے ہاتھ سے صبر اور ضبط کا دامن نہ چھوٹا ہر حال میں اپنے رب کی حمد و ثناء میں مصروف و مشغول رہے۔ پیر محمد کرم شاہ اس حوالے سے لکھتے ہیں کہ آپ علیہ السلام حضرت الحلق علیہ السلام کے دوسرے بیٹے عیسوی کی نسل سے تھے۔ زرعی زمین، بھیڑ بکریاں اور گھر اولاد کے حوالے سے اللہ تعالیٰ نے آپ کو بہت نوازا تھا ان گونا گوں انعامات کے باوجود آپ اپنے خانقی کی عبادت اور اس کی مخلوق کی خدمت سے غافل نہ ہوئے۔ مشیت الہی نے جب آزمانا چاہا تو کھیتیاں جل کر راکھ ہو گئیں، مال مویشیوں میں ایسی وبا چھوٹی کی ایک بھی زندہ نہ رہا۔ آپ کے بیٹے اور بیٹیاں اپنے بڑے بھائی کے ہاں مدعو تھے مکان گرا اور سب لقمہ اجل بن گئے۔ جسم ایسی بیماری میں بٹلا ہوا کہ اس میں چھوٹے چھوٹے کیڑے رینگنے لگے۔ سب دوست احباب چھوڑ گئے۔ شہر والوں نے شہر سے نکال دیا ایک عرصہ بعد اپنے رب سے صرف اتنا عرض کی۔

”اور ایوب کو یاد کیجئے جب انہوں نے اپنے رب کو پکارا کہ مجھے سخت تکلیف پیچی اور تو سب رحم کرنے والوں سے زیادہ رحم کرنے والا ہے۔“ (۱۷)

اس پر رحمت الہی جوش میں آئی، تمام مصیتیں ایک دم دور ہو گئیں۔ مال اولاد، گھر زمین، کھیتیاں سب کچھ مالک حقیقی نے لوٹا دیا بلکہ اس میں کئی گناہ اضافہ ہو گیا۔ (۱۸) اسی طرح حضرت نوح کو بھی اللہ تعالیٰ نے اسی خطاب سے سرفراز فرمایا ارشاد ہے:

”ان لوگوں کی اولاد جنہیں ہم نے نوح کے ساتھ سوار کیا تھا بے شک وہ بڑا شکر گزار بندہ تھا۔“ (۱۹)

حضرت نوح علیہ السلام کو اس عظیم لقب سے سرفراز کرنے کی وجہ یہ ہے کہ آپ پانی کا ایک گھونٹ پینے یا ایک لفہ بھی منہ میں ڈالتے یا کوئی نیا کپڑا پہننے تو دل اور زبان سے اپنے معمم حقیقی کا شکریہ ان الفاظ سے ادا کرتے۔

الحمد لله اطعمنى ولو شاء لا جاعنى  
تمام تعریفیں اللہ تعالیٰ کے لئے ہیں۔ جس نے مجھے کھلایا اور اگر اللہ تعالیٰ چاہتا تو مجھے بھوکار کھتا۔

الحمد لله الذى سقانى ولو شاء لا ظمانى  
تمام تعریفیں اللہ تعالیٰ کے لئے ہیں۔ جس نے مجھے پلایا اگر وہ چاہتا تو مجھے پیاسا رکھتا۔

الحمد لله الذى کسانى ولو شاء لا عرانى۔

اور تمام تعریفیں اللہ کے لئے ہیں جس نے مجھے پہنایا اگر وہ چاہتا تو مجھے بغیر لباس رکھتا۔ (۲۰)  
حضرت محمد ﷺ رحمت للعالمین اور خاتم الانبیاء ہیں اللہ تعالیٰ نے آپ ﷺ کو بھی انہی الفاظ سے مخاطب فرمایا۔ ارشادِ الہی ہے:

”تمام تعریفیں اللہ ہی کے لئے ہیں جس نے اپنے بندے پر کتاب اتاری اور اس میں کسی طرح کی کجھ (پیچیدگی) نہ رکھی۔“ (۲۱)

پیر محمد کرم شاہ کے مطابق اس آیت میں عبدہ سے مراد صاحب کتاب اور الکتاب سے مراد قرآن کریم ہے۔ عبدہ میں کوئی التباس نہیں کیونکہ مقامِ عبدیت کاملہ پر صرف یہی ذات با برکات فائز ہے اور قاعدہ یہ ہے کہ جب کوئی پیزیر کسی صفت میں اوج کمال تک پہنچنے ہے تو اس صفت کے مطلقاً ذکر سے مراد وہی موصوف ہو گا۔

جملہ عالم بندگان و خواجہ اوس مت

جس کو عبدیت کا جتنا کچھ عرقان نصیب ہوا اسی کے طفیل ہوا۔ (۲۲)

حضور اکرم ﷺ نے اللہ کی طرف سے عطا کردہ اس خطاب کو اپنے لئے عزت و فخر سمجھا اور بے حد پسند فرمایا۔ لہذا جب حضور اکرم ﷺ مراجع کی رات مقامِ قرب کی انتہائیک پہنچ تو اللہ تعالیٰ نے پوچھا: اے سر اپا ستائش و خوبی آج میں تجھے کس اعزاز سے مشرف کرو؟ تو حضور اکرم ﷺ نے فرمایا کہ مجھے اپنا بندہ ہونے کا شرف عطا فرم۔ (۲۳) یہی وجہ ہے کہ اللہ تعالیٰ نے جب اپنے کلام میں اس واقع کا بیان فرمایا تو رسول اکرم ﷺ کو اسی شرف سے مخاطب فرمایا ارشاد ہوتا ہے کہ:

”پاک ہے وہ جو اپنے بندے کو لے گیا تو رات مسجدِ حرام سے مسجدِ قصی کی طرف۔“ (۲۴)

فرشته اللہ کی نوری مخلوق ہیں اللہ کے انتہائی عبادت گزار، فرمانبردار، اطاعت گزار اور بزرگ زیدہ۔ یہ نہ تو کھاتے ہیں نہ پیتے

## اسلام کا تصورِ عبادت

ہیں نہ کسی اور معاشرتی یا ازدواجی الجھنوں میں پڑتے ہیں۔ ان کا کام ہر وقت اور ہر لمحہ اللہ کے حضور اپنے تذلل عاجزی اور عبدیت کا اظہار ہے۔ لہذا اللہ تعالیٰ نے انہیں اپنی بندگی کرنے والے کے لقب سے مخاطب فرمایا:

”اور انہوں (کافروں) نے فرشتوں کو جو رحمٰن کے عبد ہیں عورتیں پھرایا۔“ (۲۵)

### **عبادت کا مفہوم احادیث نبویہ ﷺ کی روشنی میں:**

لفظ عبد جس طرح قرآن کریم میں متعدد مقامات پر آیا ہے اسی طرح احادیث میں بھی کئی جگہ استعمال ہوا ہے۔ احادیث نبویہ ﷺ کے مطالعہ سے پتہ چلتا ہے کہ آپ ﷺ کا خطاب بعض اوقات تمام بني نواع انسان سے ہوتا تو بعض اوقات آپ ﷺ کے مخاطب صرف مسلمان بھی ہوتے تھے۔ جیسا کہ ارشاد نبوی ﷺ ہے:

”اللہ تعالیٰ اپنے بندے کے توبہ کرنے پر اس شخص سے بھی زیادہ خوش ہوتا ہے جس کا اونٹ بے آب و دوانہ جنگل میں گم ہو جائے پھر اچانک مل جائے۔“ (۲۶)

اس حدیث میں عمومیت ہے۔ اس میں اللہ کے بندوں سے مراد تمام بني نواع انسان ہیں یعنی اللہ کی خلائق میں سے جب بھی کوئی اپنی خطاؤں کی معافی مانگتا ہے تو اللہ تعالیٰ اسے معاف فرمادیتا ہے اور اس کے اپنی طرف لوٹنے پر خوش ہوتا ہے۔ ایک اور حدیث میں ارشاد فرمایا:

”قیامت کے دن جو کوئی بندہ / غلام ایسا آیگا جس نے دنیا میں خالص اللہ تعالیٰ کی رضا کیلئے لا الہ الا اللہ کہا ہوگا  
تو اللہ تعالیٰ اس پر دوزخ کی آگ حرام کر دیگا۔“ (۲۷)

قرآن کریم میں یہ قاعدہ موجود ہے کہ ایک جگہ پر انتہائی مختصر اور جامع بات کہہ دی جاتی ہے اور کسی دوسری جگہ پر اس کی تفصیل بیان کر دی جاتی ہے۔ احادیث میں بھی یہ چیز ملتی ہے جیسا کہ اس حدیث میں رضائے الہی کا ذریعہ محض کلمہ حق کو کہا گیا ہے اس کے تقاضے اور دیگر ضروری اغراض بیان نہیں ہوئیں لیکن پھر ایک اور حدیث میں اس کی مزیدوضاحت اور قدرتے تفصیل بیان کر دی گئی ہے ارشاد نبوی ﷺ ہے کہ:

”اللہ تعالیٰ راضی ہوتا ہے اپنے بندے سے جب وہ کھانا کھا کر اس کا شکر کرے یا پانی پی کر اس کا شکر کرے۔“ (۲۸)

اس حدیث میں دو انتہائی بینیادی باتوں کا ذکر ہے جن کے بغیر زندگی ممکن نہیں لہذا اگر ان کے بعد اللہ کا شکر ادا کریں تو سوچیں کہ ایک انسان دن میں کتنی بار اللہ کا شکر بجا لائے گا تو ایسے انسان سے یقیناً اللہ خوش ہو گا اس حدیث میں اسی بات کی طرف اشارہ ہے۔ اللہ کا شکر ادا کرنا بھی اللہ کی بندگی کے دائرہ میں داخل ہے۔ جو لوگ اللہ کی نعمتوں کا شکر بجانبیں لاتے ان کے بارے میں ارشاد نبوی ﷺ ہے:

”ہر بندہ قیامت کے دن اس حالت پر اٹھے گا جس حالت پر مرا تھا۔“ (۲۹)

مذکورہ بالا احادیث میں عبد کے مفہوم میں عموم پایا جاتا ہے جبکہ ذیل میں ایسی احادیث بیان کی جا رہی ہیں جن کے مفہوم میں تخصیص ہے جسے کہ ارشاد نبوی ﷺ ہے:

”کوئی مسلمان غلام/ بندہ ایسا نہیں جو اپنے بھائی کیلئے پیٹھ پیچھے دعا کرے مگر فرشتہ کہتا ہے اور تمہکو بھی یہی ملے۔“ (۳۰)

اس حدیث میں عبد کے ساتھ مسلم کا لفظ لا کر تخصیص کی گئی ہے جبکہ ایک اور مقام پر اس کے ساتھ لفظ مومن بھی آیا ہے جیسا کہ ارشاد نبوی ﷺ ہے:

”قسم اس کی جس کے ہاتھ میں محمد ﷺ کی جان ہے کوئی بندہ ایسا نہیں جو ایمان لائے پھر اس پر مضبوط رہے گر اس کو جنت میں لے جاوے گے۔“ (۳۱)

اس حدیث میں عبد مومن کو جنت کی بشارت دی جا رہی ہے لیکن جو اللہ پر ایمان لائے اور پھر اس پڑُٹ جائے تو ایسے مومن کو حضور ﷺ نے قسم اٹھا کر جنت کی بشارت دی ہے۔ اسی طرح ایک اور حدیث ہے کہ:

”جس مسلمان بندے کی آنکھ سے آنونکیں اگرچہ مکھی کے سر برابر ہوں اللہ تعالیٰ کے ڈر سے پھر وہ بھیں اس کے منہ بر قوۃ اللہ تعالیٰ اس کو حرام کر دے گا ووزخ یہ۔“ (۳۲)

اس میں بھی عبد کے ساتھ مومن لفظ لاکر تخصیص پیدا کر دی گئی ہے۔ مذکورہ مرویات درج کرنے کا مقصد ان میں میان کردہ عبد کے مفہوم کو اس کی تخصیص و تعیم کے ساتھ ذکر کرنا تھا۔ اب ایک ایسی روایت نقل کی جاتی ہے جس میں آپ ﷺ پر بھی اللہ کی بندگی اسی طرح لازم ہے جس طرح آپ ﷺ کی امت اور دیگر تمام مخلوقات پر۔ ارشاد ہے:

”اللہ تعالیٰ نے مجھے بندگی کرنے والا مہربان بنایا ہے۔“ (۳۳)

ان تشریحات سے یہ بات واضح ہو جاتی ہے کہ مادہ عبد کا اساسی مفہوم کسی کی بالادستی اور برتری تسلیم کر کے اس کے مقابلے میں اپنی آزادی و خود مختاری سے دست پردار ہونا، سرتالی و مزاحمت چھوڑ دینا اور اس کے لئے رام ہو جانا ہے۔ یہی حقیقت بندگی و غلامی کی ہے لہذا اس لفظ سے اولین تصور جو ایک عرب کے ذہن میں ابھرتا ہے وہ بندگی و غلامی ہی کا تصور ہے پھر چونکہ غلام کا اصلی کام اپنے آقا کی اطاعت و فرمانبرداری ہے اس لئے لازماً اس کے ساتھ ہی اطاعت کا تصور پیدا ہوتا ہے اور جب کہ ایک غلام اپنے آقا کی بندگی و اطاعت میں محض اپنے آپ کو سپرد ہی نہ کر چکا ہو بلکہ اعتقاد اُس کی برتری کا قائل ہے اور اس کی بزرگی کا مترف بھی ہو۔ اور اس کی مہربانیوں پر شکر اور احسان مندی کے جذبے سے بھی سرشار ہو۔ تو وہ اس کی تعظیم و تکریم میں مبالغہ کرتا ہے۔ مختلف طریقوں سے اعتراف فتح کا اظہار کرتا ہے۔ اور طرح طرح سے مراسم بندگی بجالاتا ہے اسی کا نام پرستش ہے۔ (۳۲)

دین اسلام میں ایمانیات کو سیرت کی بنیاد تصور کیا جاتا ہے۔ قرآن میں اکثر مقامات پر ان کا ذکر ملتا ہے جیسے ارشادِ الٰہی ہے:

”اور لیکن نہیں یہ ہے کہ جو شخص خدا پر، آخرت کے دن پر، فرشتوں پر اور کتابوں پر اور سب نبیوں پر ایمان لائے۔“ (۳۵)

خدا کا خوف اور اس کی محبت دل میں بسانا، اس کی خوشنودی کے حصول کو مقصد حیات قرار دینا، اسکو حاکم اعلیٰ سمجھتے ہوئے اس کے سامنے اپنے آپ کو جوابدہ خیال کرنا اور اس بات پر یقین رکھنا کہ ایک دن اس دنیا میں کیے گئے ہر عمل کا جواب دینا ہے، یہی اسلام کے وہ اساسی تصورات ہیں جن پر اسلامی سیرت کی بنیاد قائم ہوئی ہے۔ (۳۶)

ایمانیات کے ذکرہ تصورات دینے کے بعد اسلام نے جس چیز پر زیادہ زور دیا ہے اور جسے محروم رکز بنایا ہے وہ اعمال صالح ہیں انسانی زندگی کو نظریہ سے عمل کی طرف راغب کرنے کیلئے دین اسلام نے چند عبادات لازم مختہراً ہیں جیسے نماز، روزہ، زکوٰۃ، حج۔ لیکن اس سے یہ شبہ نہ ہو کہ ان فرائض کے لزوم نے عبادت کے وسیع معنی کو محدود کر دیا ہے۔ درحقیقت یہ چاروں فریضے عبادت کے سلسلہ وسیع معنوں اور ان کی جزئیات کے بے پایاں دفتر کو چار مختلف بابوں میں تقسیم کر دیتے ہیں جن میں سے ہر ایک فریضہ عبادت اپنے افراد اور جزئیات پر مشتمل اور ان سب کے بیان کا مختصر عنوان ہے۔ جس طرح کسی ایک وسیع مضمون کو مختصر سے لفظ یا لفڑے میں ادا کر کے مضمون کے سرے پر لکھ دیا جاتا ہے اسی طرح یہ چاروں فرائض درحقیقت انسان کے تمام نیک اعمال اور اچھے کا مول کو چار مختلف عنوانوں میں الگ الگ تقسیم کر دیتے ہیں اس لئے ان چاروں کو بجا طور پر انسان کے اچھے اعمال کے چار بنیادی اصول کہا جاسکتا ہے۔ جو یہ ہیں۔

۱۔ بندوں کے وہ تمام اچھے اور نیک اعمال جن کا تعلق تہا خالق اور مخلوق سے ہے ایک مستقل باب ہے جس کا نام نماز ہے۔

۲۔ وہ تمام اچھے کام جو ہر انسان دوسرے لوگوں کے آرام اور فائدہ کے لئے کرتا ہے زکوٰۃ و صدقہ کہلاتے ہیں۔

۳۔ خدا کی راہ میں ہر قسم کی جانی و جسمانی قربانی کرنا اچھے مقصد کے حصول کے لئے تکلیف و مشقت جھیلنا اور نفس کو تن پر وروں اور مادی خواہش کی خجالت اور آسودگی سے پاک رکھنا جو کسی اعلیٰ مقصد کی راہ میں حائل ہوں روزہ کہلاتا ہے۔

۴۔ دنیاۓ اسلام میں ملت ابراہیم کی برادری اور اخوت کی جسم تکمیل و تنظیم مرکزی رشتہ اتحاد کا قیام اس کی مرکزی آبادی اور کسب روزی کے لئے ذاتی کوشش اور محنت کے باپ کو حج کا نام دیا گیا ہے۔ (۳۷)

اسلامی تصور عبادت میں ایمانیات و عبادات کے علاوہ اخلاقیات کی بھی بہت اہمیت حاصل ہے کیونکہ عبادات کا اصل اور اولین مقصد ہی انسان کو کردار کی بلندی عطا کرنا ہے جس کا بہترین مظہر انسانی اخلاق ہے۔ جیسا کہ حضور اکرم ﷺ نے نبوت کی دلیل کے طور پر اپنا اخلاق بیویں کیا:

”میں نے اس سے پہلے ایک عمر میں گزار دی تم عقل سے کام کیوں نہیں لیتے؟“ (۳۸)

الہذا عبادات کے اغراض و مقاصد میں اولین ترجیح انسان کے اخلاق حسنہ کی تربیت و تکمیل کرنا ہے مثلاً نماز کے بارے میں

ارشاد ہے کہ:

”بے شک نماز بے حیائی اور برے کا مول سے روکت ہے۔“ (۳۹)

اسی طرح روزہ تقویٰ کی تعلیم دیتا ہے، زکوٰۃ سرتاپا انسانی ہمدردی اور غم خواری کا درس دیتی ہے اور حج مختلف عملی طریقوں سے اخلاقی اصلاح و ترقی کا باعث اور وسیلہ و ذریعہ ہے۔

## یہودیت کا تصویرِ عبادت

یہودیت بھی ایک الہامی مذہب ہے لیکن اس مذہب کا جب اس مقصد کیلئے مطالعہ کریں کہ اس میں عبادت کا کیا تصور ہے تو چند چیزوں کے سوا کچھ نہیں ملتا وہ یہ کہ یہودی مذہب میں یہوداہ کی عبادت کی جاتی تھی جس کا قدیم ترین طریقہ قربانی تھا۔ عبرانی ادب میں اس کے لئے لفظ منحا (Minihah) استعمال ہوتا ہے جس کے معنی دیوتا کی نیاز کے ہیں۔ اس کے لئے اہم دن ساتوں مہینے کی دو سیس تاریخ تھی اس دن پر وہت اعلیٰ معبد میں داخل ہو کر اپنے خاندان کی طرف سے ایک بیل جبکہ عوام کی جانب سے دو بکرے قربانی کرتا تھا۔ یہودیوں کی باقاعدہ عبادت دعاوں اور بھجنوں پر مشتمل تھی ان بھجنوں میں بلا کی تاثیر ہوتی جن کے پڑھنے سے عبد پر وجد طاری ہو جاتا تھا۔ ان بھجنوں میں یہوداہ کی تعریف اور اپنے گناہوں کا اعتراف کیا جاتا تھا۔ افرادی عبادت کیلئے یہ طریقہ رانج تھا کہ لوگ اپنے گھروں کی کھڑکیاں جن کا رخیر و خلم کی جانب ہوتا تھا کھول دیتے اور دعا کرتے تھے۔ (۲۰)

اگرچہ حضرت موسیٰ علیہ السلام نے اپنی وفات سے قبل بنی اسرائیل کو ان کی تاریخ کے تمام اہم واقعات یاددا لائے اور تورات کے ان تمام احکام کو جو اس قوم کی طرف بھیجے گئے تھے وہ بھی دھرائے اس آخری خطبے کے کچھ اقتباسات آج بھی باکمل میں موجود ہیں مثلاً کتاب استثناء میں ہے کہ۔

”سن اے بنی اسرائیل خداوند اپنا خدا ایک ہی خدا ہے تو اپنے سارے دل اور اپنی ساری جان اور اپنی ساری طاقت سے خداوند اپنے خدا کے ساتھ محبت رکھا اور یہ باقیں جن کا حکم آج میں تمہیں دیتا ہوں تیرے دل پر نقش رہیں اور تو ان کو اپنی اولاد کے ذہن نشین کرنا اور گھر بیٹھتے اور راہ چلتے اور لیٹتے اور اٹھتے ان کا ذکر کرنا۔“ (۲۱)  
”پس اے اسرائیل خداوند تیرا خدا تھے اس کے سوا کیا چاہتا ہے کہ تو خداوند اپنے خدا کا خوف مانے اور اس کی سب را ہوں پر چلے اور اس سے محبت رکھے اور اپنے سارے دل اور اپنی ساری جان سے خداوند اپنے خدا کی بندگی کرے اور خداوند کے جو احکام اور آئین میں تجوہ کو آج بتاتا ہوں ان پر عمل کرے تاکہ تیری خیر ہو۔ دیکھ آسان اور جو کچھ زمین میں ہے یہ سب خداوند تیرے خدا کا ہی ہے۔“ (۲۲)

حضرت موسیٰ نے اپنی تمام زندگی میں ایک ہی عقیدہ تو حید کا پر چار کیا اور اپنی قوم کو بھی تمام اعمال عبادات و معاملات میں صرف اسی ایک معبد حقیقی کو مالک و مختار مانتے کیتا کیا کی، لیکن جیسے ہی حضرت موسیٰ اس دنیا سے رخصت ہوئے بنی اسرائیل پھر شرکانہ عقائد اور رسومات کی طرف پلٹ گئے بلکہ حقیقت یہ ہے کہ آپ کی زندگی میں بھی بنی اسرائیل کا راجح جان ہمیشہ خداۓ واحد کی بجائے ہتوں اور غیر حقیقی خداوں کی طرف زیادہ رہا۔ اس کی واضح مثال وہ واقع ہے کہ جب حضرت موسیٰ علیہ السلام کو اللہ تعالیٰ نے تمیں روز کے لئے کوہ طور پر طلب فرمایا تاکہ بنی اسرائیل کے لئے خدائی احکامات عطا فرمائیں لیکن جب اللہ کی طرف سے اس مدت میں دن کاضافہ فرمادیا گیا تو بنی اسرائیل فوراً شرک کی طرف پلٹ گئے اور سامری سے کہہ کر ہیرے جو اہرات کا ایک پھرزا بنوالیا اور اس کی پوجا شروع کر دی۔ قرآن کریم میں اس بات کو اس طرح بیان کیا گیا ہے:

”اور جب ہم نے موسیٰ سے چالیس رات کا وعدہ فرمایا پھر اس کے پیچھے تم نے پھرے کی پوجا شروع کر دی اور تم ظالم تھے۔“ (۲۳)

## اسلام کا تصویر عبادت

حضرت موسیٰ کی تعلیمات میں انفرادی اور اجتماعی زندگی کے حوالے سے بھی تعلیمات ملتی ہیں اس حوالے سے حضرت موسیٰ علیہ السلام کے احکام عشرہ بہت مشہور ہیں جو یہ ہیں۔ (۱) خداوند تیرا خدا جو تحجہ ملک مصر اور غلامی کے گھر سے نکال لایا، میں ہوں۔ (۲) میرے حضور تم غیر معبودوں کو نہ مانتا۔ (۳) تو خداوند اپنے خدا کا نام بے فائدہ نہ لینا۔ (۴) تو سبت کا دن یاد کر کے پاک مانتا۔ (۵) تو اپنے ماں اور باپ کی عزت کرنا۔ (۶) تو خون ریزی نہ کرنا۔ (۷) تو زنا نہ کرنا۔ (۸) تو چوری نہ کرنا۔ (۹) تو اپنے پڑوی کے خلاف جھوٹی گواہی نہ دینا۔ (۱۰) تو اپنے پڑوی کے گھر کا لاج نہ کرنا۔ (۲۳)

## عیسیٰ سنت کا تصویر عبادت

یہودی مذہب میں اگرچہ عبادت کا تصور موجود ہے لیکن انتہائی نہیں انداز میں ہے۔ اب ہم عیسائی مذہب کا اس حوالے سے جائزہ لیتے ہیں۔ حضرت عیسیٰ بھی اللہ کے نبی ہیں ان کی حقیقی تعلیمات بھی وہی ہیں جو اللہ کے حقیقی دین اسلام کی ہیں جیسا کہ قرآن کریم میں ارشاد ہے:

”اللہ ہی میرا رب ہے اور تمہارا بھی پس اسی کی عبادت کرو یہی سیدھی راہ ہے۔“ (۲۵)

اس آیت کے مطابق حضرت عیسیٰ نے اللہ کے بارے میں فرمایا ہے کہ وہ واحد و یگانہ ستی ہے جس کی عبادت کرنا فرض ہے۔ آپ کے اس بیان کی تائید کتاب مقدس میں بھی موجود ہے:

”پھر اپنیس یسوع کو اپنے پیار اپنے لیا، دنیا کی سب سلطنتوں کی شان و شوکت اسے دکھائی اور کہا اگر تو جھک کر مجھے سجدہ کر دے تو میں یہ سب کچھ تجھے دے دوں گا۔ یسوع نے کہا۔ اے شیطان دور ہو جا کیونکہ لکھا ہے کہ تو خداوند اپنے خدا کو سجدہ کر اور صرف اسی کی عبادت کر۔“ (۲۶)

یسوع نے ایک فقیر کے جواب میں فرمایا:

”اے اسرائیل! من خداوند ہمارا خدا ایک ہی ہے اور تو خداوند اپنے خدا سے سارے دل اپنی ساری جان، اپنی ساری عقل اور اپنی ساری طاقت سے محبت رکھ۔“ (۲۷)

تو حید باری تعالیٰ کے حوالے سے حضرت عیسیٰ کے بیان ان انبیل میں یوں درج ہیں: یسوع نے پکار کر کہا کہ: ”جو مجھ پر ایمان لاتا ہے وہ مجھ پر نہیں بلکہ میرے بھینے والے پر ایمان لاتا ہے۔“ (۲۸) میں تم سے سچ کہتا ہوں کہ: ”جو میرے بھینے والے کو قبول کرتا ہے وہ مجھے قول کرتا ہے اور جو مجھے قول کرتا ہے وہ میرے بھینے والے کو قول کرتا ہے۔“ (۲۹) ”میں نے کہا تا کہ وہ ایمان لائیں کہ تو ہی نے مجھے بھیجا ہے۔ (۵۰) ہر بھی کی طرح حضرت عیسیٰ نے بھی ایمان اور احکام خداوندی کی پابندی پر زور دیا ہے۔ آپ نے اپنے پیروکاروں سے فرمایا: ”جب تم میرے کہنے پر عمل نہیں کرتے تو کیوں مجھے خداوند خدا کہتے ہو۔“ (۵۱)

یہ تو حضرت عیسیٰ کی اصل تعلیمات ہیں جنہیں عیسائی فراموش کرچکے ہیں۔ اب ہم دیکھتے ہیں کہ جدید عیسائیت کی ایمان و عمل اور عبادت کے حوالے سے کیا تعلیمات ہیں۔ اس حوالے سے سب سے پہلے تو تصویر خدا کو لے لیں۔ موجودہ عیسائیت میں اقسامِ مغلاشہ کا تصویر پایا جاتا ہے لیکن اس عقیدے میں بھی عیسائی علماء کا اختلاف ہے۔ بعض کے نزدیک تین خداوں سے مراد اب، بیٹا اور

روح القدس ہیں جبکہ بعض علماء باپ، بیٹا اور کنواری مریم کو مجموعہ خدا یعنی اقانیم ثلاثة قرار دیتے ہیں۔ (۵۲) گناہوں کے کفارہ و مغفرت کے حوالے سے درج ہے کہ حضرت مسیح نے پھر سے مخاطب ہو کر کہا:

”میں آسمان کی بادشاہی کی کنجیاں تجھے دونگا اور جو کچھ تو زمین پر باندھے گا وہ آسمان پر بندھے گا اور جو کچھ تو زمین پر کھولے گا وہ آسمان پر کھلے گا۔“ (۵۳)

مغروضہ یہ ہے کہ پھر سے یہ اختیار خود، بخود پوپ کو منتقل ہو گیا اور پھر پوپ سے بڑے پادریوں تک البتہ اس سے کم درجے کے پادری صاحبان کو اجازت نامہ اور لائنس دیتے جاتے تھے تو انہیں بھی اختیار حاصل ہو جاتا تھا کہ جسے چاہیں گھنگا را اور مستوجب سزا ٹھہرا دیں اور جسے چاہیں معاف کر دیں۔ سولہ سال تک بندے اور خدا کے درمیان پادری اپنے پورے جاہ و جلال کے ساتھ راستے میں کھڑا تھا جو شاید کہیں کہیں اب بھی موجود ہے اس میں جرأت نہیں کہ پادری کی اجازت کے بغیر آسمان کی طرف منہ اٹھا کر بھی دیکھے۔ (۵۴)

مسٹر ریمنڈ اببا (Raymond Abba) نے عیسائی مذہب کی عبادت کے چار اصول بیان کئے ہیں۔

- ۱۔ ”عبادت“ درحقیقت اس قربانی کا شکرانہ ہے جو کہ کلمۃ اللہ تعالیٰ حضرت مسیح نے بندوں کی طرف سے دی تھی۔
- ۲۔ صحیح عبادت روح القدس ہی کے عمل سے ہو سکتی ہے پولوں میں رو میوں کے نام اپنے خط میں لکھتا ہے۔ ”جس طور سے ہمیں دعا کرنی چاہئے ہم نہیں جانتے مگر روح خود ایسی آہیں بھر بھر کر ہماری شفاقت کرتا ہے جن کا بیان نہیں ہو سکتا۔“ (۵۵)
- ۳۔ عبادت ایک اجتماعی عمل ہے جو صرف کلیسا ہی انجام دے سکتا ہے۔ اگر کوئی شخص انفرادی طور پر عبادت کرنا چاہے تو وہ بھی اسی وقت ممکن ہے جب وہ کلیسا کارکن ہو۔
- ۴۔ عبادت کلیسا کا بنیادی کام ہے اور اسی کے ذریعے وہ مسیح کے بدن کی حقیقت سے دنیا کے سامنے پیش ہوتا ہے۔ (۵۶)

عیسائی مذہب میں عبادت کے کئی طریقے ہیں یہ دعا بھی عبادت کا ایک اہم ترین جزو ہے۔

”اے ہمارے باپ جو آسمان پر ہے تیرا نام مقدس ہو، تیری بادشاہت آئے، تیری مرضی جیسی آسمان پر ہے زمین پر بھی پوری ہو، ہماری روز کی روٹی آج ہمیں دے دے اور ہمارے قرض ہمیں معاف کر، جیسے ہم بھی اپنے قرض داروں کو معاف کرتے ہیں۔ اور ہمیں آزمائش میں مت ڈال بلکہ بڑائی سے بچا، کیونکہ بادشاہت اور قدرت اور جلال ہمیشہ تیرا ہی ہے۔“ آمین (۵۷)

عیسائیوں میں اتوار کے دن کو عبادت کے لئے بہت مقدس سمجھا جاتا ہے۔ اس دن عیسائی لوگ خاص طور پر گرجاؤں میں عبادت کے لئے جمع ہوتے ہیں، مشہور عالم جشن مارتیس عیسائیت میں اس دن کی اہمیت کے حوالے سے لکھتے ہیں کہ:

”ہر اتوار کو کلیسا میں ایک اجتماع ہوتا ہے۔ شروع میں دعا میں اور نغمہ پڑھے جاتے ہیں اس کے بعد حاضرین ایک دوسرے کا بوسہ لے کر مبارک باد کہتے ہیں پھر روٹی اور شراب لائی جاتی ہے اور صدر مجلس اس کو لے کر باپ، بیٹی اور روح القدس سے برکت کی دعا کرتا ہے جس پر تمام حاضرین آمین کہتے ہیں۔ کلیسا کے خدام، روٹی اور شراب کو حاضرین میں تقسیم کرتے ہیں۔ اس عمل سے روٹی فوراً سماں کا بدن بن جاتی ہے اور شراب سماں کا خون اور تمام حاضرین اسے کھاپی کر دینی کریمیہ کفارہ کوتاہ کرتے ہیں۔“ (۵۸)

## حوالہ و حواشی

- ۱۔ ابن منظور، ابو الفضل، جمال الدین، علامہ امام، لسان العرب، ج ۳، ص ۲۷، نشر ادب الحوزہ ۱۹۸۵ء / ۱۴۰۵ھ۔
- ۲۔ نشر، عبدالحکیم، ابو القیم خان جالندھری، قائد اللغات، ص ۲۳۹، حامدینڈ کپنی ناشر ان و تاجر ان اسلامی کتب، مدینہ منزل ۳۸۔ اردو بازار لاہور، طبع دوئم، تان۔
- ۳۔ بلياوي، عبدالحفيظ، مصباح اللغات، ص ۵۲۷، مقبول اکیدی ۱۹۹۹ء۔ کلروڈ چوک انارکلی لاہور، تان۔
- ۴۔ الیضا
- ۵۔ فیروز الدین، مولوی، فیروز اللغات، ص ۸۸۹، فیروز سنبھلیڈ (پرانی بیٹ) لاہور، تان۔
- ۶۔ الشوری ۲۳ء۔
- ۷۔ الزمر ۲ء۔
- ۸۔ شیخن ۶۰ء۔
- ۹۔ النساء ۲۷۲ء۔
- ۱۰۔ المریم ۳۰ء۔
- ۱۱۔ کرم شاہ، محمد، الازہری، بیرون، ضیاء القرآن، ج ۳، ص ۳۲۸، ضیاء القرآن چلی کیشن لاہور، طبع پنجم، ۱۹۹۶ء / ۱۴۱۶ھ۔
- ۱۲۔ ص ۲۷۱۔
- ۱۳۔ احمد رضا، محمد، بریلوی، مولانا، کنز الایمان، ص ۲۸۳، حافظ کپنی الوباب مارکیٹ اردو بازار لاہور، تان۔
- ۱۴۔ حضرت عبداللہ بن عباس، صحابی رسول ﷺ، عمر رسول حضرت عباس ابن عبدالمطلب کے بیٹے۔
- ۱۵۔ احمد رضا، کنز الایمان، ص ۲۸۳۔
- ۱۶۔ ص ۳۱۔
- ۱۷۔ الانبیاء ۸۳۔
- ۱۸۔ کرم شاہ، ضیاء القرآن، ج ۳، ص ۱۸۰۔
- ۱۹۔ بنی اسرائیل ۳۔
- ۲۰۔ کرم شاہ، ضیاء القرآن، ج ۳، ص ۶۳۳۔
- ۲۱۔ الکھف ۱۔
- ۲۲۔ کرم شاہ، ضیاء القرآن، ج ۳، ص ۹۔
- ۲۳۔ کرم شاہ، ضیاء القرآن، ج ۱، ص ۶۲۸۔
- ۲۴۔ بنی اسرائیل ۱۔
- ۲۵۔ الزخرف ۱۹۔
- ۲۶۔ بخاری، ابو عبد اللہ، محمد بن اساعیل، امام صحیح بخاری، کتاب الدعوات، ح ۲۳۰۹، ص ۷، ۱۰۹، مکتبہ دارالسلام نشر والتوزیع الیاض طبع دوئم، ۱۹۹۹ء / ۱۴۱۹ھ۔
- ۲۷۔ بخاری، صحیح بخاری، کتاب الرقاق، ح ۲۲۲۳، ص ۱۱۱۵۔
- ۲۸۔ مسلم بن حجاج، ابو الحسین، اقشیری، امام صحیح مسلم، کتاب الذکر والدعاء، ح ۲۹۳۲، ص ۱۱۸۵، مکتبہ دارالسلام نشر والتوزیع الیاض، طبع دوئم، ۲۰۰۷ء / ۱۴۲۱ھ۔
- ۲۹۔ مسلم بن حجاج، صحیح مسلم، کتاب الجنة والصفة، ح ۲۳۲، ص ۱۲۳۶۔

## اسلام کا تصویر عبادت

- ۳۰۔ مسلم بن حجاج، صحیح مسلم، کتاب الذکر والدعا، ح ۲۹۲۷، ص ۱۱۸۵۔
- ۳۱۔ ابن حبیب، ابو عبد اللہ محمد بن یزید، القزوینی، امام شکن ابن ماجہ، کتاب الذہد، ح ۲۲۸۵، ص ۲۲۳، مکتبہ دارالسلام للنشر والتوزیع، طبع اول، ۱۹۹۹ء/۱۴۲۰ھ۔
- ۳۲۔ ابن حبیب، سنن ابن حبیب، کتاب الذہد، ح ۲۱۹۷، ص ۶۱۔
- ۳۳۔ ابن حبیب، سنن ابن حبیب، کتاب الاطمئذة، ح ۳۲۶۳، ص ۳۷۳۔
- ۳۴۔ مودودی، ابوالاعلیٰ مولانا، قرآن کی چار بیانی اصطلاحیں، ص ۷، مکتبہ جماعت اسلامی، دارالسلام، پنجان کوٹ (لاہور)۔
- ۳۵۔ البقرۃ: ۷۷۔
- ۳۶۔ ندوی، سیمان، سید، سیرت النبی، ح ۳۰۵، ص ۳۰، دارالاشاعت اردو بازار، ایم۔ اے جناح روڈ کراچی نمبر ۱، طبع اول، ۱۹۸۵ء/۱۴۰۵ھ۔
- ۳۷۔ ندوی، سیرت النبی، ح ۵، ص ۳۵۔
- ۳۸۔ یونس: ۱۲۔
- ۳۹۔ العکبوت: ۲۵۔
- ۴۰۔ رشید احمد، پروفیسر، تاریخ مذاہب، ص ۳۱۵، زمرہ بجلی کیشنر، فلات پریس، کوئٹہ ۲۰۰۵ء/۱۴۲۶ھ۔
- ۴۱۔ کتاب مقدس، استثناء: ۲۶: ۳۷، ص ۳۷۶۔
- ۴۲۔ کتاب مقدس، استثناء: ۱۲: ۱۲، ص ۸۳۔
- ۴۳۔ کتاب مقدس، خروج: ۲۰: ۱۷، ص ۱۳۹۔
- ۴۴۔ کتاب مقدس، متی: ۸: ۱۰، ص ۵۔
- ۴۵۔ المیریم: ۳۶۔
- ۴۶۔ کتاب مقدس، مرقس: ۲۹: ۱۲، ص ۳۰۔
- ۴۷۔ کتاب مقدس، یوحنا: ۱۳: ۳۳، ص ۱۹۱۔
- ۴۸۔ کتاب مقدس، یوحنا: ۱۳: ۱۳، ص ۲۰۰۔
- ۴۹۔ کتاب مقدس، یوحنا: ۱۳: ۱۳، ص ۱۹۲۔
- ۵۰۔ کتاب مقدس، یوحنا: ۱۷: ۱۳، ص ۳۲۳۔
- ۵۱۔ کتاب مقدس، لووقا: ۲۶: ۳۶، ص ۱۱۳۔
- ۵۲۔ نواز، مطالعہ مذاہب عالم، ص ۳۲۳۔
- ۵۳۔ کتاب مقدس، متی: ۱۹: ۱۲، ص ۳۱۔
- ۵۴۔ کتاب مقدس، روئیو: ۸: ۲۶، ص ۲۸۵۔
- ۵۵۔ غلام رسول، مذاہب عالم کا تقابلی مطالعہ، ص ۳۳۶، کتاب خانہ بیرونی شریعت اردو بازار، لاہور، طبع ۱۹۸۱ء/۱۴۰۱ھ۔
- ۵۶۔ کتاب مقدس، متی: ۶: ۱۵، ص ۱۰۔
- ۵۷۔ نواز، مطالعہ مذاہب عالم، ص ۳۹۷۔
- ۵۸۔ نواز، مطالعہ مذاہب عالم، ص ۳۹۷۔